

“ಮಧುರ ಮಕ್ಕಳೇ – ಆತ್ಮಭಿಮಾನಿ ಭವ, ಒಬ್ಬ ತಂದೆಯ ಶ್ರೀಮತದಂತೆ ನಡೆಯಿರಿ, ನಿಮ್ಮದು ಶ್ರೇಷ್ಠ ಕುಲವಾಗಿದೆ, ನೀವೂ ಸ್ವದರ್ಶನ ಚಕ್ರಧಾರಿಗಳಾಗಿದ್ದೀರಿ.”

ಪುಶ್ಪ: ಶಿವಶಕ್ತಿ ಪಾಂಡವ ಸೇನೆಯ ಪ್ರತಿ ತಂದೆಯ ಶ್ರೀಮತವೇನಾಗಿದೆ?

ಉತ್ತರ: ಶ್ರೀಮತದಂತೆ ನಡೆದು ಈ ಭಾರತದ ದೋಣಿಯನ್ನು ಪಾರು ಮಾಡುವುದೇ ತಂದೆಯ ಶ್ರೀಮತವಾಗಿದೆ. ಸರ್ವ ಧರ್ಮಗಳನ್ನು ಪರಿತ್ಯಾಗ ಮಾಡಿ ನನ್ನೊಬ್ಬನನ್ನೇ ನೆನಪು ಮಾಡಿ. ಪಾವನರಾಗಿ ಅನ್ಯರನ್ನು ಪಾವನರನ್ನಾಗಿ ಮಾಡಿ. ನೀವೂ ಶಿವಶಕ್ತಿ ಪಾಂಡವಸೇನೆ ಪವಿತ್ರರಾಗಿ. ತಮ್ಮ ತನು-ಮನ-ಧನದಿಂದ ಭಾರತವನ್ನು ಸ್ವರ್ಗವನ್ನಾಗಿ ಮಾಡುವ ಸೇವೆಯನ್ನು ಮಾಡಬೇಕಾಗಿದೆ. ನೀವೂ ಶ್ರೀಮತದಂತೆ ಅಹಿಂಸೆಯ ಬಲದಿಂದ ಭಾರತದ ಸತ್ಯ ಸೇವೆಯನ್ನು ಮಾಡಬೇಕು.

ಗೀತೆ: ಓಂ ನಮಃ ಶಿವಾಯ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದ್ದಿರಾ. ಇದು ನಿರಾಕಾರ ಪರಮಪಿತ ಪರಮಾತ್ಮನ ಮಹಿಮೆಯಾಗಿದೆ. ಅವರಿಗೆ ಭಗವಂತನೆಂದು ಸಹ ಹೇಳಬಹುದು ಆದರೆ ಭಗವಂತ ಒಬ್ಬನಾಗಿದ್ದಾರೆ. ಭಾರತವಾಸಿಗಳ ಭಗವಂತ ಅನೇಕರಿದ್ದಾರೆ. ನಾಯಿ, ಬೆಕ್ಕು, ಕಲ್ಲು, ಮಣ್ಣು ಎಲ್ಲದಕ್ಕೂ ಭಗವಂತನೆಂದು ಗೌರವಿಸುತ್ತಾರೆ. ಸ್ವಯಂನೇ ಭಗವಂತನೆಂದು ತಿಳಿದುಕೊಳ್ಳುತ್ತಾರೆ. ಆದ್ದರಿಂದ ಇವರೆಲ್ಲರೂ ನಾಸ್ತಿಕರಾಗಿದ್ದಾರೆಂದು ಭಗವಂತ ಹೇಳುತ್ತಾರೆ. ಪರಮಪಿತ ಪರಮಾತ್ಮನ ಮಹಿಮೆ ಬಹಳಷ್ಟು ಇದೆ. ಪತಿತ ಸೃಷ್ಟಿಯನ್ನು ಪಾವನ ಮಾಡುತ್ತಾರೆ ಅಥವಾ ಕವಡೆಯ ರೀತಿ ಕಂಗಾಲಾದ ಭಾರತವನ್ನು ವಜ್ರ ಸಮಾನ ಕಿರೀಟಧಾರಿಯನ್ನಾಗಿ ಮಾಡುತ್ತಾರೆ. ಇದು 5000ದ ವರ್ಷದ ಮಾತಾಗಿದೆ. ಆಗ ಭಾರತವೂ ಡಬಲ್ ಕಿರೀಟಧಾರಿಯಾಗಿತ್ತು. ಇದೆಲ್ಲವನ್ನು ತಿಳಿಸುತ್ತಾರೆ? ಅವರೇ ಪರಮಪಿತ ಪರಮಾತ್ಮ ಶಿವ ಜ್ಞಾನಸಾಗರನೆಂದು ಹೇಳುತ್ತಾರೆ. ರಚಯಿತ ತಂದೆಯಾಗಿದ್ದಾರೆ, ಬಾಕಿ ಎಲ್ಲವೂ ರಚನೆಯಾಗಿದೆ. ನೀವೇ ತಂದೆ ತಾಯಿ ನಾವು ನಿಮ್ಮ ಬಾಲಕರು ಎಂದು ಭಾರತವಾಸಿಗಳು ಹೇಳುತ್ತಾರೆ. ಭಾರತದಲ್ಲಿ ಸುಖ, ಸಂಪತ್ತು ಇತ್ತು ಆದರೆ ಈಗಿಲ್ಲ, ಏಕೆಂದರೆ ಈಗ ಅಸುರೀ ಸಂಪ್ರದಾಯವಾಗಿದೆ. ಪ್ರತಿಯೊಬ್ಬ ನರ-ನಾರಿಯಲ್ಲಿ 5 ವಿಕಾರ ವ್ಯಾಪಕವಾಗಿದೆ. ಇದರಲ್ಲಿ ರಾಜ-ರಾಣಿ, ಸಾಧು-ಸನ್ಯಾಸಿ ಮುಂತಾದವರೆಲ್ಲರೂ ಬರುತ್ತಾರೆ. ಒಂದಲ್ಲಾ ಒಂದು ವಿಕಾರಗಳು ಅವಶ್ಯಕವಾಗಿ ಇದೆ. ಏಕೆಂದರೆ ಇದು ಪತಿತ ಪ್ರಪಂಚ, ಪತಿತ ಭಾರತವಾಗಿದೆ. ಸತ್ಯಯುಗದಲ್ಲಿ ಭಾರತವು ಪಾವನವಾಗಿತ್ತು. ಪವಿತ್ರ ಗೃಹಸ್ಥ ಧರ್ಮ, ಪವಿತ್ರ ಪ್ರವೃತ್ತಿ ಮಾರ್ಗವಾಗಿತ್ತು. ಈಗ ಅಪವಿತ್ರ ಪ್ರವೃತ್ತಿ ಮಾರ್ಗವಾಗಿದೆ. ಭಾರತವು ಡಬ್ಬಲ್ ಕಿರೀಟಧಾರಿಯಾಗಿತ್ತು, ಅಪಾರ ಸಂಪತ್ತು ಇತ್ತು. ವಜ್ರ, ವೈಢ್ಯೋರ್ಥಗಳ ಮಹಲ್ ಇತ್ತು, ನಂತರ ಮುಸಲ್ಮಾನರು ಮುಂತಾದವರೆಲ್ಲರ ಲೂಟಿ ಮಾಡಿ ತಮ್ಮ ಮಸೀದಿಗಳಿಗೂ, ಮಂದಿರ ಮುಂತಾದವುಗಳಲ್ಲಿ ವಜ್ರ, ವೈಢ್ಯೋರ್ಥಗಳನ್ನು ಹಾಕಿದರು. ಆಗ ಭಾರತವಾಸಿಗಳು ಕಂಗಾಲಾದರು. ನನ್ನನ್ನು ಮರೆತ ಕಾರಣ ನಾಸ್ತಿಕರಾದರು. ನಾನು ಭಾರತವಾಸಿಗಳನ್ನು ದೇವತೆಗಳನ್ನಾಗಿ ಮಾಡುತ್ತೇನೆ. ನೀವೇ ತಂದೆ-ತಾಯಿ ಎನ್ನುವ ಮಹಿಮೆಯನ್ನು ಮಾಡುತ್ತೇನೆ. ಅಂದಾಗ ಅವಶ್ಯಕವಾಗಿ ತಂದೆಯಿಂದಲೇ ಸ್ವರ್ಗದ ಆಸ್ತಿಯೂ ಸಿಗಬೇಕು. ಅವರಿಂದ ಸ್ವರ್ಗದ ಸುಖ, ಸಂಪತ್ತು ಸಹ ಸಿಗುತ್ತದೆ. ನಾನು ನಿಮ್ಮನ್ನು ರಾಜಯೋಗ ಮತ್ತು ಜ್ಞಾನವನ್ನು ಕಲಿಸಿ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತೇನೆಂದು ತಂದೆಯು ಹೇಳುತ್ತಾರೆ. ಪರಮಪಿತ ಪರಮಾತ್ಮ ಆತ್ಮಗಳಿಗೆ ಬಂದು ವಿದ್ಯೆಯನ್ನು ಒದಿಸುತ್ತಾರೆ ಮತ್ತು ಆತ್ಮಭಿಮಾನಿ ಭವ ಎಂದು ಹೇಳುತ್ತಾರೆ. ಪರಮಾತ್ಮಭಿಮಾನಿ ಭವ ಎಂದಲ್ಲ, ಏಕೆಂದರೆ ಇದು ತಪ್ಪಾಗಿದೆ. ಈಶ್ವರ ಸರ್ವವ್ಯಾಪಿಯಲ್ಲ. ಶಿವತಂದೆಯಾಗಿದ್ದಾರೆ ಮತ್ತು ಸಾಲಿಗ್ರಾಮ ಮಕ್ಕಳಾಗಿದ್ದಾರೆ. ಇಬ್ಬರೂ ಸಹ ಪರಮಧಾಮದಲ್ಲಿ ವಾಸ ಮಾಡುವಂತಹವರಾಗಿದ್ದಾರೆ. ಅಂದಾಗ ನಾವೆಲ್ಲರೂ ಸಹ ಆತ್ಮಗಳಾದೆವೂ. ಸನ್ಯಾಸಿಗಳು ಬ್ರಹ್ಮೋಸ್ಥಿ, ಬ್ರಹ್ಮವೇ ಬ್ರಹ್ಮವಾಗಿದೆ, ಅದೆಲ್ಲವೂ ಸುಳ್ಳಾಗಿದೆ. ಈಗ ಶ್ರೀ 108 ಜಗದ್ಗುರು, ಪತಿತ ಪಾವನ ಒಬ್ಬರಾಗಿದ್ದಾರೆ. ಅವರಿಗೆ ಸದ್ಗುರು ಎಂದು ಹೇಳಲಾಗುತ್ತದೆ. ಯಾರು ಪತಿತ ಪ್ರಪಂಚದಲ್ಲಿ ಇದ್ದಾರೆಯೋ ಅವರಿಗೆ ಪತಿತ ಪಾವನನೆಂದು ಹೇಗೆ ಹೇಳಲು ಸಾಧ್ಯ? ಅವರು ಸ್ವಯಂ ಪತಿತರಾಗಿದ್ದಾರೆ, ಅಂದಾಗ ಅನ್ಯರನ್ನು ಪಾವನರನ್ನಾಗಿ ಮಾಡಲು ಹೇಗೆ ಸಾಧ್ಯ. ಯಾರು ಮೊದಲು ಪವಿತ್ರರಾಗಿರುತ್ತಾರೆಯೋ ಅಂತಹವರನ್ನು ಮದುವೆ ಮಾಡಿಸಿ ಪತಿತರನ್ನಾಗಿ ಮಾಡಿಸುತ್ತಾರೆ.

ಮಕ್ಕಳೇ – ಆತ್ಮಭಿಮಾನಿ ಭವ ಎಂದು ಈಗ ಶಿವತಂದೆಯು ಹೇಳುತ್ತಾರೆ. ತಮ್ಮನ್ನು ತಾವು ಆತ್ಮನೆಂದು ನಿಶ್ಚಯ ಮಾಡಿಕೊಳ್ಳಿ ತಂದೆಯೇ ಬಂದು ರಾಜಯೋಗವನ್ನು ಕಲಿಸುತ್ತಾರೆ. ಅಂದಾಗ ಶ್ರೀಕೃಷ್ಣನಿಗೆ ಭಗವಂತನೆಂದು ಹೇಳಲಾಗುವುದಿಲ್ಲ. ಅವನು ದೈವೀ ಗುಣವುಳ್ಳಂತಹ ಮನುಷ್ಯನಾಗಿದ್ದಾನೆ. ಸತ್ಯಯುಗದ ರಾಜಕುಮಾರನಾಗಿದ್ದಾನೆ, ಅಂದಾಗ ಪರಮಪಿತ ಪರಮಾತ್ಮನ ಮಹಿಮೆಯೂ ಬಹಳ ದೊಡ್ಡದಾಗಿದೆ. ಹೇ ಆತ್ಮಗಳೇ, ನೀವು ಯಾವಾಗ ಸತ್ಯಯುಗದಲ್ಲಿ ಇದ್ದಿರೋ ಆಗ ಎಷ್ಟೊಂದು ಪಾವನರಾಗಿದ್ದೀರಿ, ಈಗ ಪತಿತವಾಗಿದ್ದೀರಿ. ಸ್ವಯಂ ತಂದೆಯೇ ಆತ್ಮಗಳಿಗೆ ಹೇಳುತ್ತಾರೆ. ಈಗ ಒಂದುವೇಳೆ ಸುಖಿಗಳಾಗಬೇಕಾದರೆ ಶ್ರೀಮತದಂತೆ ನಡೆಯಿರಿ. ಏಕೆಂದರೆ ಭಗವಂತನ ಮತವೂ ಶ್ರೇಷ್ಠ ಮತವಾಗಿದೆ. ಮನುಷ್ಯರು ಒಂದು ಕಡೆ ಭಗವಂತನ ನಾಮ-ರೂಪದಿಂದ ಭಿನ್ನವೆಂದು

ಹೇಳುತ್ತಾರೆ ಮತ್ತೊಂದು ಕಡೆ ಸರ್ವವ್ಯಾಪಿ ಎಂದು ಹೇಳುತ್ತಾರೆ. ಆದ್ದರಿಂದ ಇದಕ್ಕೆ ಧರ್ಮಗ್ಲಾನಿಯ ಸಮಯವೆಂದು ಹೇಳಲಾಗುತ್ತದೆ. ಭಾರತದಲ್ಲಿ ಆದಿ ಸನಾತನ ದೇವಿ-ದೇವತಾ ಧರ್ಮವಿತ್ತು ಎಂದು ಯಾರಿಗೂ ತಿಳಿದಿಲ್ಲ. ಅದನ್ನು ಯಾರು ಸ್ಥಾಪನೆ ಮಾಡಿದರು ಎನ್ನುವ ಜ್ಞಾನವು ಇಲ್ಲ. ತಂದೆ ಮತ್ತು ತಂದೆಯ ರಚನೆಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದಿಲ್ಲ, ಅಂದಾಗ ಮನುಷ್ಯರೇ ತಿಳಿದುಕೊಳ್ಳುತ್ತಾರೆ ಹೊರತು ಪ್ರಾಣಿಗಳು ತಿಳಿದುಕೊಳ್ಳುವುದಿಲ್ಲ. ಏಕೆಂದರೆ ಶಿವತಂದೆಗೆ ತಂದೆ ಎಂದು ಹೇಳಲಾಗುತ್ತದೆ. ಆದರೆ ಪ್ರಜಾಪಿತ ಬ್ರಹ್ಮನ ಮುಖಾಂತರ ಬ್ರಾಹ್ಮಣ ಕುಲದ ಸ್ಥಾಪನೆಯಾಗುತ್ತದೆ. ಪರಮಪಿತ ಪರಮಾತ್ಮ ನಮ್ಮನ್ನು ಹೇಗೆ ರಚನೆ ಮಾಡುತ್ತಾರೆ ಮತ್ತು ಹೇಗೆ ಪಾಲನೆ ಮಾಡುತ್ತಾರೆ ಎನ್ನುವುದು ಯಾವುದೇ ಮನುಷ್ಯರಿಗೆ ತಿಳಿದಿಲ್ಲ. ಪ್ರಜಾಪಿತ ಬ್ರಹ್ಮ ಮನುಷ್ಯ ಸೃಷ್ಟಿಯನ್ನು ರಚನೆ ಮಾಡುವವರಾಗಿದ್ದಾರೆ. ನಂತರ ಪರಮಪಿತ ಪರಮಾತ್ಮನಿಗೆ ರಚಿತನೆಂದು ಹೇಳಲಾಗುತ್ತದೆ. ಅವರು ಆತ್ಮಗಳ ತಂದೆಯಾಗಿದ್ದಾರೆ ಅಂದಾಗ ಎಲ್ಲರೂ ಶಿವನ ಸಂತಾನ ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೇವೆ. ಆಸ್ತಿಯೂ ಸಹ ಅದೇ ತಂದೆ-ತಾಯಿಯಿಂದ ಸಿಗುತ್ತದೆ. ತಂದೆಯೂ ಹೇಳುತ್ತಾರೆ – ನಾನೇ ನಿಮಗೆ ಜನ್ಮವನ್ನು ಕೊಟ್ಟಿದ್ದೇನೆ ಅಂದಾಗ ನನ್ನೊಬ್ಬನನ್ನೇ ನೆನಪು ಮಾಡಿ ಮತ್ತು ಆಸ್ತಿಯನ್ನು ನೆನಪು ಮಾಡಿ. ಮೃತ್ಯುವೂ ಸಹ ಎದುರಿಗೆ ನಿಂತಿದೆ. ಶರೀರ ಬಿಡುವ ಸಮಯದಲ್ಲೂ ಸಹ ಭಗವಂತನನ್ನು ನೆನಪು ಮಾಡಿ ಎಂದು ಹೇಳಲಾಗುತ್ತದೆ. ಮಕ್ಕಳೇ ನೀವು ನನ್ನ ಶ್ರೀಮತದಂತೆ ನಡೆಯಿರಿ ಎಂದು ಈಗ ಸ್ವಯಂ ಭಗವಂತನೇ ಹೇಳುತ್ತಾರೆ. ಒಂದು ಯಾದವ ಮತ, ಮತ್ತೊಂದು ಕೌರವ ಮತವಾಗಿದೆ. ನಿಮ್ಮದು ಪಾಂಡವ ಮತವಾಗಿದೆ. ಪಾಂಡವರಿಗೆ ಈಶ್ವರನ ಮತ ಸೇಗುತ್ತದೆ. ವಿನಾಶಕಾಲದಲ್ಲಿ ವಿಪರೀತ ಬುದ್ಧಿ ಎಂದು ಗಾಯನ ಮಾಡಲಾಗಿದೆ. ಆದರೆ ಪಾಂಡವರದು ಪ್ರೀತಿ ಬುದ್ಧಿಯಾಗಿದೆ.

ಇದು ಅಸತ್ಯ ಖಂಡವಾಗಿದೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಇದು ಸತ್ಯ ಖಂಡವಾಗಿತ್ತು ಎನ್ನುವುದು 5000 ವರ್ಷದ ಮೊದಲಿನ ಮಾತಾಗಿದೆ. ಅಲ್ಲಿ ದೇವತೆಗಳು ರಾಜ್ಯ ಮಾಡುತ್ತಿದ್ದರು. ಮೊದಲು ಭಾರತವಾಸಿಗಳು ಇಡೀ ವಿಶ್ವದ ಮಾಲೀಕರಾಗಿದ್ದರು ಆದರೆ ಈಗ ಇಲ್ಲ. ಈಗ ನೀವು ಪುನಃ ವಿಶ್ವದ ಮಾಲೀಕರಾಗುತ್ತಿದ್ದೀರಿ. ಸತ್ಯಯುಗದಲ್ಲಿ ಸರ್ವಶಕ್ತಿವಂತನ ರಾಜ್ಯವಿತ್ತು. ಆದರೆ ಈಗಿಲ್ಲ. ಅದನ್ನು ಪುನಃ ನಾನೇ ಬಂದು ಸ್ಥಾಪನೆ ಮಾಡುತ್ತೇನೆ ಎಂದು ತಂದೆಯೂ ಹೇಳುತ್ತಾರೆ. ಬಾಕಿ ಎಲ್ಲಾ ಧರ್ಮಗಳು ಸಹ ವಿನಾಶವಾಗುತ್ತದೆ. ಈಗ ತಮ್ಮನ್ನು ತಾವು ಆತ್ಮನೆಂದು ತಿಳಿದು ಪತಿತಪಾವನ ಪರಮಾತ್ಮನನ್ನು ನೆನಪು ಮಾಡಿರಿ ಏಕೆಂದರೆ ಪಾಪಾತ್ಮ, ಪುಣ್ಯಾತ್ಮ, ಎಂದು ಹೇಳಲಾಗುತ್ತದೆ. ಭಾರತದಲ್ಲಿ ಮೊದಲು ಎಲ್ಲರೂ ಪುಣ್ಯಾತ್ಮರಾಗಿದ್ದರು. ಆದರೆ ಈಗ ಪಾಪಾತ್ಮರಾಗಿದ್ದಾರೆ, ಆದರೆ ಪುಣ್ಯ ಪರಮಾತ್ಮನೆಂದು ಹೇಳಲಾಗುವುದಿಲ್ಲ. ಈಗ ತಮ್ಮ 84 ಜನ್ಮಗಳನ್ನು ಪೂರ್ಣ ಮಾಡಿದ್ದಿರಿ ನಾನು ನಿಮ್ಮ ಬೇಹದ್ದಿನ ತಂದೆ, ಶಿಕ್ಷಕನಾಗಿದ್ದೇನೆ. ನೀವು ಮಕ್ಕಳನ್ನು ಹಿಂತಿರುಗಿ ಕರೆದುಕೊಂಡು ಹೋಗುತ್ತೇನೆ. ನಿಮಗೆ ಬೇಹದ್ದಿನ ಇತಿಹಾಸ, ಭೂಗೋಳದ ರಹಸ್ಯವನ್ನು ತಿಳಿಸಿ ಸ್ವದರ್ಶನ ಚಕ್ರಧಾರಿಯನ್ನಾಗಿ ಮಾಡುತ್ತೇನೆ. ದೇವತೆಗಳು ಸ್ವದರ್ಶನ ಚಕ್ರಧಾರಿಗಳಾಗಲು ಸಾಧ್ಯವಿಲ್ಲ. ಎಲ್ಲರಿಗಿಂತ ಶ್ರೇಷ್ಠ ಕುಲ ಬ್ರಾಹ್ಮಣರಾಗಿದ್ದಾರೆ. ಬ್ರಾಹ್ಮಣರು ಶಿಖೆಗೆ ಸಮಾನರಾಗಿದ್ದಾರೆ. ಪ್ರಜಾಪಿತ ಬ್ರಹ್ಮನ ಸಂತಾನರು ನಂತರ ದೇವತೆಗಳು ಆಗುತ್ತಾರೆ. ನೀವೂ ಮೊದಲು ಬ್ರಾಹ್ಮಣರಾಗಿದ್ದೀರಿ ನಂತರ ಕ್ಷತ್ರಿಯ, ವೈಶ್ಯ, ಶೂದ್ರರಾದಿರಿ ಎಂದು ತಂದೆಯು ಹೇಳುತ್ತಾರೆ. ಪುನರ್ಜನ್ಮವನ್ನು ತೆಗೆದುಕೊಳ್ಳುತ್ತಾ ಬಂದಿರಿ. ಈಗ ಪುನಃ ನಿಮಗೆ ಶಿಕ್ಷಣವನ್ನು ಕೊಟ್ಟು ದೇವಿ-ದೇವತೆಗಳನ್ನಾಗಿ ಮಾಡುತ್ತೇನೆ. ಈ ಸಮಯದಲ್ಲಿ ಭಾರತವಾಸಿಗಳು ಸ್ಮಶಾನವಾಸಿಗಳಾಗಿದ್ದಾರೆ ಮತ್ತು ಸರ್ವೋದಯ ಲೀಡರ್ ಎಂದು ತಮಗೆ ದೊಡ್ಡ-ದೊಡ್ಡ ಬಿರುದುಗಳನ್ನು ಕೊಟ್ಟುಕೊಳ್ಳುತ್ತಾರೆ. ಸರ್ವ ಅರ್ಥಾತ್ ಇಡೀ ಸೃಷ್ಟಿಯ ಮನುಷ್ಯ ಮಾತ್ರರ ಮೇಲೆ ದಯೆ ತೋರಿಸುವುದು. ಅದನ್ನು ಮನುಷ್ಯರು ಮಾಡಲು ಸಾಧ್ಯವಿಲ್ಲ. ಜ್ಞಾನಸಾಗರ, ಆನಂದ ಸಾಗರನೆಂದು ಒಬ್ಬ ತಂದೆಗೆ ಹೇಳಲಾಗುತ್ತದೆ. ಈಗ ಸರ್ವ ಧರ್ಮಗಳನ್ನು ಪರಿತ್ಯಜಿಸಿ ನನ್ನೊಬ್ಬನನ್ನು ನೆನಪು ಮಾಡಿದಾಗ ಯೋಗಾಗ್ನಿಯಿಂದ ನಿಮ್ಮ ವಿಕರ್ಮವು ವಿನಾಶವಾಗುತ್ತದೆ ಎಂದು ತಂದೆಯು ಹೇಳುತ್ತಾರೆ. ಪತಿತ-ಪಾವನಿ ಗಂಗೆ ಎಂದಲ್ಲ. ಪತಿತ ಪಾವನ ಒಬ್ಬ ತಂದೆಯಾಗಿದ್ದಾರೆ, ಇದು ಶಿವಶಕ್ತಿ ಪಾಂಡವ ಸೇನೆಯಾಗಿದೆ. ಇಲ್ಲಿ ಪವಿತ್ರವಾಗಿರುತ್ತಾರೆ. ಈ ಭಾರತ ಮಾತೆಯರು ಶಿವಶಕ್ತಿ ಪಾಂಡವ ಸೇನೆಯಾಗಿದ್ದಾರೆ. ಇವರು ತನು-ಮನ-ಧನದಿಂದ ಭಾರತವನ್ನು ಸ್ವರ್ಗವನ್ನಾಗಿ ಮಾಡುತ್ತಿದ್ದಾರೆ. ಒಂದು ಕಡೆ ಅಹಿಂಸಕರಾಗಿದ್ದಾರೆ ಮತ್ತೊಂದು ಕಡೆ ಹಿಂಸಕರಿದ್ದಾರೆ. ಅವರು ಏನು ಮಾಡುತ್ತಾರೆ ಮತ್ತು ನೀವು ಏನು ಮಾಡುತ್ತೀರಿ? 5000 ವರ್ಷದ ಮೊದಲು ಯಾರು ಸೇವೆಯನ್ನು ಮಾಡಿದರೋ ಅವರ ನೆನಪಾರ್ಥವಿದೆ ಅಂದಾಗ ನೀವು ಸೇವೆಯನ್ನು ಮಾಡುತ್ತಿದ್ದೀರಿ. ಇದು ಜ್ಞಾನವಾಗಿದೆ, ಇಲ್ಲಿ ಅಂಧಶ್ರದ್ಧೆಯ ಮಾತಿಲ್ಲ. ನೀವು ಶಿವನ ಮಂದಿರದಲ್ಲಿ ಹೋಗುತ್ತೀರಿ. ಆದರೆ ಶಿವತಂದೆಯು ಸ್ವರ್ಗದ ರಚಯಿತನಾಗಿದ್ದಾರೆಂದು ಯಾರಿಗೂ ತಿಳಿದಿಲ್ಲ. ಅಂದಾಗ ಅವರಿಂದ ಅವಶ್ಯಕವಾಗಿ ಸ್ವರ್ಗದ ಆಸ್ತಿಯು ಸಿಗಬೇಕು. ಪರಮಾತ್ಮ ಸದಾಕಾಲ ನಾವು ಮಕ್ಕಳಿಗೆ ಸುಖದ ಆಸ್ತಿಯನ್ನು ಕೊಡುತ್ತಾರೆ. ಆದ್ದರಿಂದ ಎಲ್ಲರೂ ಸಹ ಪತಿತ ಪಾವನ ಬನ್ನಿ ಎಂದು ನೆನಪು ಮಾಡುತ್ತಾರೆ. ಹೇ ತಂದೆಯೇ, ನಮಗೆ ಬಂದು ಪುನಃ ಸ್ವರ್ಗದ ರಾಜ್ಯಭಾಗ್ಯವನ್ನು ಕೊಡಿ. ಜೀವನ್ಮುಕ್ತಿಯನ್ನು ಕೊಡಿ ಎಂದು ಹೇಳುತ್ತಾರೆ. ಅಂದಾಗ ಸದ್ಗುಡಾತ ಭಗವಂತನಾಗಿದ್ದಾರೆ. ಪಾವನರನ್ನಾಗಿ ಮಾಡುವಂತಹವರು ನೀವು ಶಿವಶಕ್ತಿ ಪಾಂಡವ ಸೇನೆಯಾಗಿದ್ದೀರಿ. ನೀವು ಶ್ರೀಮತದಂತೆ ಭಾರತದ ನೌಕೆಯನ್ನು ಪಾರು ಮಾಡುವಂತಹವರಾಗಿದ್ದೀರಿ. ಸರ್ವ ಧರ್ಮಗಳನ್ನು ಪರಿತ್ಯಜಿಸಿ ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ನಿಮಗೆ ತಂದೆಯ ಶ್ರೀಮತ ಸಿಕ್ಕಿದೆ. ಅವರು ಸತ್ ಚಿತ್ ಜ್ಞಾನಸಾಗರ, ಸುಖದ ಸಾಗರರಾಗಿದ್ದಾರೆ. ಅವರು ನಾವು ಮಕ್ಕಳಿಗೆ ಓದಿಸಲು ಬರುತ್ತಾರೆ. ತಂದೆಯು ನಾವಾತ್ಮಗಳ ಜೊತೆ ಮಾತನಾಡುತ್ತಾರೆ ಮತ್ತು ಆತ್ಮವು ಕೇಳುತ್ತದೆ. ಆತ್ಮವೇ ಪರಮಾತ್ಮನೆಂದು ಹೇಳುತ್ತಿದ್ದೀರಿ. ಪರಂಧಾಮದಿಂದ ಮೊದಲು ಯಾವ ಆತ್ಮಗಳು ಬರುತ್ತದೆ ಆ ಆತ್ಮಗಳು ಅಂತಿಮದ ತನಕ ಇಲ್ಲೇ ಇರಬೇಕು ಮತ್ತು

ಸ್ವರ್ಗದ ಆದಿಯಲ್ಲಿ ದೇವಿ-ದೇವತೆಗಳು ಇರುತ್ತಾರೆ. ಅವರೇ ಪೂರ್ಣ 84 ಜನ್ಮಗಳನ್ನು ಭೋಗಿಸುತ್ತಾರೆ. ಯಾವಾಗ ಪರಮಪಿತ ಪರಮಾತ್ಮ ಬರುತ್ತಾರೋ ಆಗ ಬಹಳ ಕಾಲದಿಂದ ಅಗಲಿ ಹೋದಂತಹ ಆತ್ಮಗಳು ಮೊದಲು ಬಂದು ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಾರೆ. ಮಕ್ಕಳೇ ಗೃಹಸ್ಥ ವ್ಯವಹಾರದಲ್ಲಿ ಇದ್ದು ತಂದೆಯನ್ನು ನೆನಪು ಮಾಡಿ ಕಮಲಪುಷ್ಪ ಸಮಾನರಾಗಿ. ಶ್ರೀಮತದಂತೆ ನಡೆದು ಈ ರೀತಿ ಶ್ರೇಷ್ಠರಾಗಿ. ಅರ್ಧಕಲ್ಪ ನೀವೇ ಬಹಳ ಸುಖವನ್ನು ಭೋಗಿಸಿದ್ದೀರಿ. ನಂತರ ಮಾಯಾರಾವಣನೇ ಅಸುರಿ ಮತದಿಂದ ನಿಮ್ಮನ್ನು ಬೀಳಿಸಿದ್ದನು. ಯಾರು ಸೂರ್ಯವಂಶಿಗಳಾಗಿದ್ದರು, ಅವರೇ ಚಂದ್ರವಂಶಿಗಳಾಗಿ ಈಗ ಪುನಃ ಶೂದ್ರರಿಂದ ಬ್ರಾಹ್ಮಣರಾಗುತ್ತಾರೆ. ಅಂದಾಗ ನೀವೂ ಗುಪ್ತವಾಗಿದ್ದೀರಿ, ನಿಮ್ಮನ್ನು ಯಾರೂ ತಿಳಿದುಕೊಂಡಿಲ್ಲ. ನಾನು ಇಡೀ ಸೃಷ್ಟಿಯ ಬಾಪೂಜಿ ಆಗಿದ್ದೇನೆ, ಸ್ವರ್ಗವನ್ನು ನಾನೇ ಸ್ಥಾಪನೆ ಮಾಡುತ್ತೇನೆ ಎಂದು ಬೇಹದ್ದಿನ ಬಾಪೂಜಿ ಹೇಳುತ್ತಾರೆ. ಹದ್ದಿನ ಬಾಪೂಜಿ ಬ್ರಿಟೀಷರನ್ನು ಓಡಿಸಿದ್ದರು ಆದರೆ ಇವರು ಎಲ್ಲರನ್ನು ಈ ಸೃಷ್ಟಿಯಿಂದ ಓಡಿಸಿ ಮನೆಗೆ ಕರೆದುಕೊಂಡು ಹೋಗುತ್ತಾರೆ. ಅಂದಾಗ ಅನೇಕ ಧರ್ಮಗಳು ವಿನಾಶ ಒಂದು ಧರ್ಮದ ಸ್ಥಾಪನೆಯಾಗುತ್ತದೆ. ಯಾರು ಕಲ್ಪದ ಮೊದಲು ತಿಳಿದುಕೊಂಡಿದ್ದರೋ ಅವರೇ ಈ ಎಲ್ಲಾ ಮಾತುಗಳನ್ನು ತಿಳಿದುಕೊಳ್ಳುತ್ತಾರೆ. ಯಾರು ಸೂರ್ಯವಂಶಿ ರಾಜ್ಯದಲ್ಲಿ ಬರುತ್ತಾರೋ ಅವರೇ ಪುನಃ ಬಂದು ರಾಜ್ಯ ಮಾಡುತ್ತಾರೆ. ಇದು ಬಹಳ ದೊಡ್ಡ ವ್ಯಕ್ತವಾಗಿದೆ. ಆದಿ ಸನಾತನ ದೇವಿ-ದೇವತಾ ಧರ್ಮದ ಸಸಿಯನ್ನು ನೆಡುತ್ತಿದ್ದೀರಿ. ಕಲಿಯುಗ ಮುಳ್ಳಿನ ಕಾಡಾಗಿದೆ ಮತ್ತು ಸತ್ಯಯುಗ ಹೂವಿನ ಉದ್ಯಾನವನವಾಗಿದೆ. ಯಾರು ಪರಸ್ಪರದಲ್ಲಿ ಸುಖವನ್ನು ಕೊಡುತ್ತಾರೋ ಅಂತಹವರಿಗೆ ದೈವೀ ಸಂಪ್ರದಾಯದವರೆಂದು ಹೇಳಲಾಗುತ್ತದೆ. ಯಾರು ದುಃಖವನ್ನು ಕೊಡುತ್ತಾರೆ ಅವರಿಗೆ ಅಸುರಿ ಸಂಪ್ರದಾಯದವರೆಂದು ಹೇಳಲಾಗುತ್ತದೆ. ಯಾರು ಎಷ್ಟು ಪುರುಷಾರ್ಥವನ್ನು ಮಾಡುತ್ತಾರೋ ಅವರು ಅಷ್ಟು ಪದವಿಯನ್ನು ಪಡೆದುಕೊಳ್ಳುತ್ತಾರೆ. ಭಾರತದಲ್ಲಿ ಮೊದಲು ದೈವೀ ಸಂಪ್ರದಾಯವಿತ್ತು ಆದರೆ ಈಗ ಅಸುರೀ ಸಂಪ್ರದಾಯ ಅಥವಾ ಶೂದ್ರ ಸಂಪ್ರದಾಯವಾಗಿದೆ. ಈಗ ಪುನಃ ನೀವೇ ದೈವೀ ಸಂಪ್ರದಾಯದವರಾಗುತ್ತೀರಿ, ಅಂದರೆ ಈಗ ನೀವು ಈಶ್ವರೀಯ ಸಂಪ್ರದಾಯದವರಾಗುತ್ತೀರಿ. ನಂತರ ದೇವತೆಗಳು ಆಗುತ್ತಿದ್ದೀರಿ. ಈ ಚಕ್ರವನ್ನು ಚೆನ್ನಾಗಿ ತಿಳಿದುಕೊಳ್ಳಬೇಕು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ:

1. ಎಲ್ಲರಿಗೂ ಸುಖವನ್ನು ಕೊಟ್ಟು ದೈವೀ ಸಂಪ್ರದಾಯದವರಾಗಬೇಕಾಗಿದೆ. ಅಸುರೀ ಸಂಪ್ರದಾಯದ ಯಾವುದೇ ಕರ್ತವ್ಯವನ್ನು ಮಾಡಬಾರದಾಗಿದೆ. ಶಿವಾಲಯವನ್ನು ಸ್ಥಾಪನೆ ಮಾಡುವುದರಲ್ಲಿ ಸಹಯೋಗವನ್ನು ಕೊಡಬೇಕಾಗಿದೆ.

2. ಆತ್ಮಭಿಮಾನಿಗಳಾಗಿರಬೇಕಾಗಿದೆ. ಗೃಹಸ್ಥ ವ್ಯವಹಾರದಲ್ಲಿದ್ದು ಒಬ್ಬ ತಂದೆಯನ್ನು ನೆನಪು ಮಾಡಬೇಕಾಗಿದೆ. ಯೋಗದ ಅಗ್ನಿಯಿಂದ ತಮ್ಮ ವಿಕರ್ಮವನ್ನು ವಿನಾಶ ಮಾಡಿಕೊಳ್ಳಬೇಕಾಗಿದೆ.

ವರದಾನ: ಆತ್ಮೀಯ ಗುಲಾಬಿ ಆಗಿ ನಾಲ್ಕು ಕಡೆ ಆತ್ಮೀಯತೆಯ ಸುಗಂಧವನ್ನು ಹರಡುವಂತಹ ಆಕರ್ಷಣಾ ಮೂರ್ತಿ ಭವ. ಸದಾ ಸ್ಮೃತಿಯಿರಲಿ ನಾವು ಭಗವಂತನ ತೋಟದ ಆತ್ಮೀಯ ಗುಲಾಬಿಯಾಗಿದ್ದೇನೆ. ಆತ್ಮೀಯ ಗುಲಾಬಿ ಅರ್ಥಾತ್ ಎಂದೂ ಸಹ ಆತ್ಮೀಯತೆಯಿಂದ ದೂರ ಹೋಗುವವರಲ್ಲ. ಯಾವ ರೀತಿ ಹೂವಿನಲ್ಲಿ ಸುಗಂಧವು ಸಮಾವೇಶವಾಗಿರುವುದು, ಅದೇ ರೀತಿ ನಿಮ್ಮೆಲ್ಲರಲ್ಲಿಯೂ ಆತ್ಮೀಯತೆಯ ಸುಗಂಧ ಈ ರೀತಿ ಸಮಾವೇಶವಾಗಿರಲಿ ಅದು ತಾನಾಗಿಯೇ ನಾಲ್ಕು ಕಡೆ ಹರಡುತ್ತಿರಲಿ ಮತ್ತು ಎಲ್ಲರಿಗೂ ತಮ್ಮ ಕಡೆ ಆಕರ್ಷಣೆ ಮಾಡುತ್ತಿರಬೇಕು. ಈಗ ನೀವು ಇಂತಹ ಸುಗಂಧ ಭರಿತ ಹಾಗೂ ಆಕರ್ಷಣಾ ಮೂರ್ತಿಯಾಗುವಿರಿ, ಆಗ ನಿಮ್ಮ ನೆನಪಾರ್ಥ ಮಂದಿರಗಳಲ್ಲಿಯೂ ಅಗರ್ಬತ್ತಿ ಇತ್ಯಾದಿಯಿಂದ ಸುಗಂಧಿತ ಮಾಡುತ್ತಾರೆ.

ಸೋಲೇಗನ್: ಪರೋಪಕಾರಿಗಳು ಅವರೇ ಆಗಿದ್ದಾರೆ, ಯಾರು ಸ್ವ-ಪರಿವರ್ತನೆಯಿಂದ ವಿಶ್ವ ಪರಿವರ್ತನೆ ಮಾಡಲು ನಿಮಿತ್ತರಾಗಿರುತ್ತಾರೆ.